



ФАРМОИШ - РАСПОРЯЖЕНИЕ

таърих 14.02.12

г. Душанбе

№ 13

«Дар бораи тасдиқи дастури методӣ оиди муайян намудани шакл, мазмун ва тартиби пешниҳоди ҳисоботҳои аудиторӣ оид ба натиҷаҳои санҷишҳои аудиторӣ сохторҳои зертобеи аудити дохилии бахши давлатӣ»

Бо мақсади иҷроиши Қонуни Ҷумҳурии Тоҷикистон «Дар бораи аудити дохилӣ дар бахши давлатӣ» ва бо дастрасии ваколатҳое, ки мутобиқи муқаррароти банди 11 Низомномаи Вазорати молияи Ҷумҳурии Тоҷикистон муқаррар гардидааст

Фармоиш медиҳам:

- 1). Дастури методӣ оиди муайян намудани шакл, мазмун ва тартиби пешниҳоди ҳисоботҳои аудиторӣ оид ба натиҷаҳои санҷишҳои аудиторӣ сохторҳои зертобеи аудити дохилии бахши давлатӣ тасдиқ карда шавад.
- 2). Сохторҳои соҳавии аудити дохилии дигар Вазорату идораҳо, инчунин Шӯъбаҳои аудити дохилӣ ва аудиторони дохилии мақомоти молияи Вазорати молия, ҳисоботи аудитиро оиди натиҷаҳои санҷишҳои аудиторӣ, мутобиқи ин дастури методӣ тартиб диҳанд.
- 3). Мониторинг ва иҷроиши талаботи дастури методӣ ба зиммаи Раёсати аудити дохилӣ ва назорати Вазорати молияи Ҷумҳурии Тоҷикистон гузошта шавад.
- 4). Назорат оиди иҷроиши фармоиши мазкур ба зиммаи Муовини Вазири молия Норинов Ҷ.Н. гузошта шавад.

Вазир


С. Нӑчмидинов

Дастури методӣ
оиди муайян намудани шакл, мазмун ва тартиби пешниҳоди ҳисоботҳои
аудиторӣ оид ба натиҷаҳои санчишҳои аудитории сохторҳои зертобеи
аудити дохилии бахши давлатӣ

Ин дастурҳо мутобиқи моддаи 21 Қонуни Ҷумҳурии Тоҷикистон «Дар бораи аудити дохилӣ дар бахши давлатӣ», Стандартҳои байналмилаллии касбии аудити дохилӣ боби 2200 «Банақшагирии супориши аудиторӣ», 2210 «Мақсадҳои супориши аудиторӣ», 2220 «Андоза ва маҷмӯи супориши аудиторӣ», 2240 «Барномаи аудит», 2300 «Иҷроиши супориш», 2320 «Таҳлил ва баҳогузорӣ», 2330 «Ҳуҷҷаткунонии маълумот», 2340 «Назорат оиди иҷроиши супориш», 2400 «Иттилоия оиди натиҷа», 2421 «Саҳву хатоҳо», 2440 «Паҳн кардани ҳисобот оиди натиҷа», кор карда баромада шуд.

Истифодабарии ин дастурҳо барои ҳамаи сохторҳои зертобеи аудити дохилии идораву вазоратҳо, шӯъбаҳои аудити дохилӣ ва аудиторони дохилии Раёсатҳои молия хатмӣ мебошад. Бо ин дастур тамоми шаклҳои санадҳо ва замимаҳои он, ки то қабули Қонуни Ҷумҳурии Тоҷикистон «Дар бораи аудити дохилӣ дар бахши давлатӣ» истифода бурда мешуданд, бекор мегарданд.

Муфасалан дастурҳо оиди тартибдиҳии санчиш, тасдиқи маърузаи санчиш ва ҳуҷҷатҳои корӣ дар замимаҳо пешниҳод гардидаанд.

Номгӯи шаклҳо:

1. Маъруза оиди аудити дохилӣ.
2. Барномаи аудит.
3. Маҷмӯи хулосаҳои аудиторӣ.
4. Нақшаи амалиётҳо.